

प्रश्नकोश

1. जौनपुर नगर निम्नांकित की स्मृति में स्थापित किया गया—

- | | |
|----------------------|-----------------------|
| (a) गयासुद्दीन तुगलक | (b) मुहम्मद बिन तुगलक |
| (c) फिरोज शाह | (d) अकबर |

U.P. P.C.S. (Pre) 2003

U.P. U.D.A./L.D.A. (Pre) 2002

U.P. P.C.S. (Mains) 2004

उत्तर—(b)

अध्ययन

भारतीय इतिहास

जौनपुर की स्थापना फिरोज तुगलक ने अपने चचेरे भाई जौना खां (मुहम्मद बिन तुगलक) की स्मृति में की थी। सुल्तान महमूद शाह द्वितीय के शासनकाल 1394 ई. में जौनपुर एक स्वतंत्र राज्य बना। इसका संस्थापक मलिक सरवर था, जिसने स्वतंत्र शर्की राज्य की स्थापना की। मलिक सरवर महमूद शाह द्वितीय का दास था। सुल्तान ने उसे मलिक-उश-शर्क (पूर्व का स्वामी) तथा ख्वाजा-ए-जहां की उपाधि प्रदान की थी।

2. जौनपुर नगर की स्थापना किसने की थी?

- (a) मुहम्मद बिन तुगलक (b) फिरोज शाह तुगलक
(c) इब्राहिम शाह शर्की (d) सिकंदर लोदी

U.P. U.D.A./L.D.A. (Pre) 2006

उत्तर—(b)

उपर्युक्त प्रश्न की व्याख्या देखें।

3. शर्की सुल्तानों के शासनकाल में निम्न स्थानों में से किसे 'पूर्व का शिराज' कहा जाता था?

- (a) आगरा (b) दिल्ली
(c) जौनपुर (d) वाराणसी

U.P. Lower Sub. (Pre) 2004

U.P. P.C.S. (Pre) 2001

उत्तर—(c)

इब्राहिम शाह शर्की जौनपुर के शर्की वंश का सबसे महान शासक था। वह विद्या और कला का प्रेमी था। उसके शासनकाल में एक नवीन प्रकार की शैली, जिसे 'शर्की शैली' कहते हैं, का उदय हुआ। इस शैली में साधारण प्रकार की मीनारें हटा दी गईं और उनमें हिंदू प्रभाव के चिह्न झलकने लगे। उसके समय में जौनपुर की सांस्कृतिक ख्याति चारों तरफ फैल गई और जौनपुर 'सिराज-ए-हिंद' या 'पूर्व का सिराज' नाम से विख्यात हो गया।

4. निम्न स्थानों में किसे 'भारत का शिराज' कहा जाता था?

- (a) आगरा (b) इलाहाबाद
(c) जौनपुर (d) लखनऊ

U.P.P.C.S. (Mains) 2005

उत्तर—(c)

उपर्युक्त प्रश्न की व्याख्या देखें।

5. 'जौनपुर राज्य' का अंतिम शासक कौन था?

- (a) मुहम्मद शाह (b) हुसैन शाह
(c) मुबारक शाह (d) इब्राहिम शाह

U.P. P.C.S. (Pre) 2017

उत्तर—(b)

जौनपुर शहर की स्थापना 14वीं शताब्दी के सुल्तान फिरोजशाह तुगलक ने अपने चचेरे भाई सुल्तान मुहम्मद बिन तुगलक की स्मृति में किया था। सुल्तान मुहम्मद बिन तुगलक का वास्तविक नाम जौना खां था। 1394 ई. में मलिक सरवर ने जौनपुर में स्वतंत्र शर्की राज्य की स्थापना की थी। शर्की शासकों ने लगभग 85 वर्षों तक स्वतंत्रतापूर्वक शासन किया, किंतु 1479 ई. में बहलोल लोदी ने इसके अंतिम शासक हुसैन शाह शर्की को पराजित कर जौनपुर को पुनः दिल्ली सल्तनत का अंग बना लिया। जौनपुर को 'सिराज-ए-हिंद' कहा जाता था।

6. कश्मीर का शासक जो 'कश्मीर का अकबर' नाम से जाना जाता है, वह है—

- (a) शमसुद्दीन शाह (b) सिकंदर बुतशिकरन
(c) हैदर शाह (d) जैनुल (जैन-उल) आबेदीन

R.A.S./R.T.S. (Pre) 1993

उत्तर—(d)

1420 ई. में अलीशाह का भाई शाही खां जैन-उल-आबेदीन के नाम से कश्मीर के सिंहासन पर बैठा। वह कश्मीर का सबसे महान शासक हुआ। वह धार्मिक दृष्टि से अत्यधिक सहिष्णु था। उसकी धार्मिक उदारता के कारण उसकी तुलना मुगल बादशाह अकबर से की जाती है। उसने हिंदुओं पर लगने वाला जजिया कर हटा दिया ऐसा करने वाला वह प्रथम शासक था। उसने गो-हत्या को निषिद्ध कर दिया। उसके समय में महाभारत, दशावतार तथा राजतरंगिणी का फारसी भाषा में अनुवाद किया गया।

7. निम्न में से किस शासक ने सर्वप्रथम जजिया कर समाप्त किया था?

- (a) जैन-उल-आबेदीन (b) मुहम्मद बिन तुगलक
(c) हुसैन शाह शर्की (d) अकबर

Uttarakhand U.D.A./L.D.A. (Mains) 2006

उत्तर—(a)

उपर्युक्त प्रश्न की व्याख्या देखें।

8. निम्नलिखित कथनों पर विचार कीजिए—

जैन-उल-आबेदीन द्वारा पूरी की गई कश्मीर की जामा मस्जिद की प्रभावकारी विशेषता में शामिल हैं/हैं—

1. बुर्ज
2. बौद्ध पगोडाओं से समानता
3. फारसी शैली

उपर्युक्त कथनों में से कौन-सा/से सही हैं/हैं?

- (a) केवल 1 (b) 1, 2 और 3
(c) 1 और 3 (d) 2 और 3

I.A.S. (Pre) 1999

उत्तर—(b)

भारतीय इतिहास

सुल्तान सिकंदर बुतशिकन द्वारा श्रीनगर में जामा मस्जिद का निर्माण 1400 ई. के लगभग में करवाया गया था, जिसके बाद जैन-उल-आबेदीन द्वारा और विस्तारित करवाया गया था, मस्जिद में आग लगने के कारण इसका पुनर्निर्माण एवं जीर्णोद्धार कई बार हुआ। मस्जिद की विशेषताओं में बुर्ज, फारसी शैली तथा बौद्ध पगोडाओं से समानता, ये सभी शामिल हैं।

9. निम्नलिखित में से कौन-सा विद्वान कुंभा के दरबार में नहीं था?
- (a) मुनि सुंदर सूरी (b) नाथा
(c) टिल्ला भट्ट (d) मुनि जिन विजय सूरी

R.A.S./R.T.S. (Pre) 2016

उत्तर—(d)

जैन विद्वान मुनि जिन विजय सूरी राणा कुंभा के दरबार से संबंधित नहीं थे। जबकि मुनि सुंदर सूरी, नाथा तथा टिल्ला भट्ट कुंभा के दरबार से संबद्ध थे।

10. निम्नलिखित में से कौन-सा एक सही सुमेलित नहीं है?

(शासक)

(राज्य)

- (a) राणा हमीर — मेवाड़
(b) राणा चुंडा — मारवाड़
(c) मलिक राजा फारुकी — खानदेश
(d) मलिक सरवर ख्वाजा जहां — मालवा

U.P.P.C.S. (Pre) 2021

उत्तर—(d)

जौनपुर सल्तनत उत्तर भारत में 1394 एवं 1479 ई. के मध्य एक स्वतंत्र इस्लामिक राज्य था। इस सल्तनत पर शर्की राजवंश का शासन था। इसकी स्थापना 1394 ई. में ख्वाजा-ए-जहां मलिक सरवर द्वारा की गई थी।

11. निम्नलिखित युग्मों पर विचार कीजिए—

मध्यकालीन भारतीय राज्य	वर्तमान क्षेत्र
1. चंपक	मध्य भारत
2. दुर्गर	जम्मू
3. कुलूत	मालाबार

उपर्युक्त युग्मों में से कौन-सा/से सही सुमेलित है/हैं?

- (a) 1 और 2 (b) केवल 2
(c) 1 और 3 (d) केवल 3

I.A.S. (Pre) 2015

उत्तर—(b)

मध्यकालीन भारतीय राज्यों में चंपक (चंबा) तथा कुलूत (कुल्लू) का संबंध हिमाचल प्रदेश से है। दुर्गर जम्मू एवं कश्मीर में स्थित था। चंपक, दुर्गर और कुलूत राजपूतों से संबंधित हैं, इन तीनों राज्यों का उदय त्रिपक्षीय संघर्ष में शामिल राज्यों (पाल, प्रतिहार और राष्ट्रकूट) के पतन के परिणामस्वरूप हुआ था।

B-275

12. बहमनी राज्य की स्थापना की थी—

- (a) अलाउद्दीन हसन ने (b) अली आबिद शाह ने
(c) हुसैन निजाम शाह ने (d) मुजाहिद शाह ने

Uttarakhand P.C.S. (Pre) 2002

उत्तर—(a)

दक्कन के अमीरान-ए-सादाह के विद्रोह के परिणामस्वरूप मुहम्मद बिन तुगलक के शासनकाल के अंतिम दिनों में बहमनी साम्राज्य की स्थापना हुई। जफर खां (हसन गंगू, 1347-1358 ई.) नामक एक सरदार 'अलाउद्दीन हसन बहमन शाह' की उपाधि धारण करके 1347 ई. में सिंहासनारुढ़ हुआ और बहमनी साम्राज्य की नींव डाली। उसने गुलबर्गा को अपने नव-संस्थापित साम्राज्य की राजधानी बनाया तथा उसका नाम 'अहसानाबाद' रखा। अपने साम्राज्य के शासन के लिए उसने इसे चार तरफों अथवा प्रांतों में विभाजित किया—गुलबर्गा, दौलताबाद, बरार और बीदर। प्रत्येक प्रांत एक शासक के अधीन था। गुलबर्गा का प्रांत सबसे महत्वपूर्ण था। इसमें बीजापुर भी सम्मिलित था। दक्षिण के हिंदू शासकों को उसने अपने अधीन किया तथा अपने अनुयायियों को पद और जागीर प्रदान करने की नई प्रथा प्रारंभ की। उसने हिंदुओं से जजिया न लेने का आदेश दिया था।

13. बहमनी राज्य का संस्थापक कौन था?

- (a) अलाउद्दीन हसन (b) फिरोज शाह
(c) महमूद गांवा (d) आसफ खान
(e) उपर्युक्त में से कोई नहीं/ उपर्युक्त में से एक से अधिक

60th to 62nd B.P.S.C. (Pre) 2016

उत्तर—(a)

उपर्युक्त प्रश्न की व्याख्या देखें।

14. बहमनी राज्य की स्थापना किस वर्ष हुई थी?

- (a) 1336 ई. (b) 1338 ई.
(c) 1347 ई. (d) 1361 ई.

U.P.P.C.S. (Mains) 2005

उत्तर—(c)

उपर्युक्त प्रश्न की व्याख्या देखें।

15. बहमनी राज्य की प्रथम राजधानी निम्नलिखित में से कौन-सी थी?

- (a) बीदर (b) गुलबर्गा
(c) दौलताबाद (d) हुसैनाबाद
(e) इनमें से कोई नहीं

Chhattisgarh P.C.S. (Pre) 2014

उत्तर—(b)

उपर्युक्त प्रश्न की व्याख्या देखें।

16. दक्षिण में बहमनी राज्य का संस्थापक निम्न में से कौन था?

- (a) मलिक अम्बर (b) हसन गंगू
(c) मोहम्मद दीवान (d) सिकंदर शाह

U.P. P.C.S. (Pre) 1995

उत्तर—(b)

उपर्युक्त प्रश्न की व्याख्या देखें।

17. बहमनी राज्य स्थापित हुआ था -

- (a) 15वीं सदी ई. में (b) 14वीं सदी ई. में
(c) 13वीं सदी ई. में (d) 16वीं सदी ई. में

U.P.P.C.S (Mains) 2016

उत्तर—(b)

उपर्युक्त प्रश्न की व्याख्या देखें।

18. सूची-I एवं सूची-II का सुमेल करें तथा नीचे दिए गए कूट से सही उत्तर दें—

सूची-I

सूची-II

- A. आदिलशाही
B. कुतुबशाही
C. निजामशाही
D. शर्कीशाही

1. अहमदनगर
2. बीजापुर
3. गोलकुंडा
4. जौनपुर

कूट :

	A	B	C	D
(a)	1	2	3	4
(b)	2	3	4	1
(c)	3	4	1	2
(d)	2	3	1	4

Uttarakhand P.C.S. (Pre) 2003

U.P. Lower Sub. (Pre) 2002

उत्तर—(d)

बीजापुर में आदिलशाही राजवंश की स्थापना युसूफ आदिल शाह ने की थी। कुतुबशाही वंश की स्थापना गोलकुंडा में कुली कुतुबशाह ने की थी। निजामशाही वंश की स्थापना अहमदनगर में मलिक अहमद ने की थी। शर्कीशाही राजवंश ने जौनपुर में शासन किया तथा इस वंश की स्थापना मलिक सरवर नामक हिजड़े ने की थी।

19. निम्नलिखित मुस्लिम शासकों में किस एक को उसकी धर्मनिरपेक्षता (Secularism) में आस्था के कारण उसकी मुस्लिम प्रजा 'जगतगुरु' कहकर पुकारती थी?

- (a) हुसैन शाह (b) जैन-उल-आबेदीन
(c) इब्राहिम आदिल शाह (d) महमूद द्वितीय

I.A.S. (Pre) 2000

उत्तर—(c)

बीजापुर का शासक इब्राहिम आदिल शाह द्वितीय एक महान विद्या प्रेमी तथा विद्या का संरक्षक था। उसकी प्रजा उसके उदार दृष्टिकोण के कारण उसे 'जगतगुरु' की उपाधि से संबोधित करती थी। गरीबों की सहायता करने के कारण उसे 'अबलाबाबा' या 'निर्धनों का मित्र' भी कहा जाता था।

20. निम्नलिखित में से कौन 'किताब-ए-नौरस' नामक पुस्तक का लेखक था?

- (a) इब्राहिम आदिल शाह द्वितीय (b) अली आदिल शाह
(c) कुली कुतुब शाह (d) अकबर द्वितीय

U.P.P.C.S.(Pre) 2020

उत्तर—(a)

इब्राहिम आदिल शाह द्वितीय बीजापुर सल्तनत के शासक थे। इन्होंने किताब-ए-नौरस नामक पुस्तक दक्कनी भाषा में लिखी थी।

21. अहमदनगर के निजाम शाही वंश का अंत कैसे हुआ?

- (a) अहमदनगर को मुगल साम्राज्य में मिलाकर हुसैन शाह को आजीवन कारावास दिया गया।
(b) मुगल सेना ने दौलताबाद किला ध्वस्त कर दिया और अहमदनगर के निजाम-उल मुल्क की हत्या कर दी।
(c) फतेह खान ने निजाम-उल मुल्क की राजगद्दी छीन ली।
(d) 1631 ई. में मुगलों के साथ युद्ध में मलिक अम्बर पराजित हुआ और संपूर्ण राज परिवार मुगल सेना द्वारा मार दिया गया।

I.A.S. (Pre) 2004

उत्तर—(a)

शाहजहां के शासनकाल के दौरान 1632 ई. में महावत खां के नेतृत्व में अहमदनगर पर आक्रमण किया गया। उसने दौलताबाद के दुर्ग को जीतने के लिए अहमदनगर के वजीर फतेह खां को अपनी ओर मिला लिया। चार महीने की घेराबंदी के पश्चात दौलताबाद के दुर्ग को जीत लिया। सुल्तान हुसैन निजामशाह तृतीय को बंदी बनाकर ग्वालियर के किले में भेज दिया गया तथा अहमदनगर को मुगल साम्राज्य में मिला लिया गया।

22. वह युग्म, जो सही सुमेलित नहीं है, को इंगित कीजिए—

- (a) बाजबहादुर — मालवा
(b) कुतुबशाह — गोलकुंडा
(c) सुल्तान मुजफ्फर शाह — गुजरात
(d) यूसुफ आदिल शाह — अहमदनगर

U.P. P.C.S. (Pre) 2004

उत्तर—(d)

उपर्युक्त युग्मों में से विकल्प (d) युग्म सुमेलित नहीं है। यूसुफ आदिल शाह बीजापुर का शासक था न कि अहमदनगर का, जबकि बाजबहादुर मालवा का, कुतुबशाह गोलकुंडा का एवं सुल्तान मुजफ्फर शाह गुजरात का शासक था।

23. गोलकुंडा को वर्तमान में क्या कहा जाता है?

- (a) हैदराबाद (b) कर्नाटक
(c) बीजापुर (d) बंगलौर

M.P. P.C.S. (Pre) 1990

उत्तर—(a)

दक्षिण भारत के हैदराबाद में, कुतुबशाही वंश की राजधानी गोलकुंडा के विस्तृत खंडहर फैले हुए हैं। 16वीं 17वीं शताब्दी में इस क्षेत्र पर कुतुब शाही शासकों का शासन था। मुगल काल में औरंगजेब ने गोलकुंडा के कुतुबशाही वंश का अंत करके उसे अपने साम्राज्य में मिला लिया। उस युग में यह हीरों के लिए प्रसिद्ध था।

24. निम्नलिखित में से कौन-सा एक सुमेलित है?

- (a) काकतीय - देवगिरि
(b) होयसल - द्वारसमुद्र
(c) यादव - वारंगल
(d) पाण्ड्य - मदुरा

U. P. P. C. S. (Mains) 2003

U. P. Lower Sub. (Pre) 2008

उत्तर—(b&d)

होयसल वंश की राजधानी द्वारसमुद्र थी, जबकि काकतीय वंश की राजधानी वारंगल तथा यादव वंश की राजधानी देवगिरि में थी। पाण्ड्य वंश की प्रारंभिक राजधानी कोरकई में अवस्थित थी, जिसे बाद में मदुरा स्थानांतरित कर दिया गया।

25. 'द्वारसमुद्र' किस राजवंश की राजधानी थी?

- (a) गंग (b) काकतीय
(c) होयसल (d) कदम्ब

U.P.R.O./A.R.O. (Pre) 2014

उत्तर—(c)

उपर्युक्त प्रश्न की व्याख्या देखें।

26. सूची-I को सूची-II से सुमेलित कीजिए और सूचियों के नीचे दिए गए कूट से सही उत्तर चुनिए -

सूची-I (राजवंश)	सूची-II (राजधानी)
A. पल्लव	1. वारंगल
B. पाण्ड्य	2. कांची
C. यादव	3. मदुरा
D. काकतीय	4. देवगिरि

कूट :

	A	B	C	D
(a)	2	1	4	3
(b)	2	3	4	1
(c)	1	2	3	4
(d)	2	4	3	1

U.P.P.C.S. (Pre) 2019

उत्तर—(b)

प्रश्नगत दक्षिण भारतीय राजवंशों एवं उनकी राजधानी का सुमेलन इस प्रकार है—

पल्लव	—	कांची
पाण्ड्य	—	मदुरा
यादव	—	देवगिरि
काकतीय	—	वारंगल

27. निम्नलिखित में से कौन-सा राजवंश महिला शासक रुद्रमा देवी से संबंधित है?

- (a) पूर्वी गंग (b) होयसल
(c) काकतीय (d) पश्चिमी चालुक्य

Uttarakhand P.C.S. (Pre) 2021

उत्तर—(c)

रुद्रमा (रुद्राम्बा) देवी काकतीय राजवंश से संबंधित थीं। इस वंश के शासक गणपति का कोई पुत्र नहीं था। अतः उसकी मृत्यु के पश्चात रुद्रमा देवी काकतीय साम्राज्य की शासिका बनीं।

28. होयसल स्मारक (Hoysala Monuments) पाए जाते हैं—

- (a) हंपी और हॉस्पेट में (b) हलेबिडु और बेलूर में
(c) मैसूर और बेंगलूर में (d) शृंगेरी और धारवाड़ में

I.A.S. (Pre) 2001

उत्तर—(b)

होयसल राजवंश की राजधानी द्वारसमुद्र का वर्तमान नाम हलेबिडु है, जो कर्नाटक के हासन जिले में है। इसकी ख्याति इसकी स्थापत्य की विरासत के कारण है। हलेबिडु के वर्तमान मंदिरों में होयसलेश्वर का प्राचीन मंदिर विख्यात है। यह मंदिर 12वीं/13वीं सदी का है। होयसल काल में निर्मित चेन्नाकेशव मंदिर बेलूर में अवस्थित है। इस मंदिर का निर्माण होयसल वंश के शासक विष्णुवर्धन ने प्रारंभ करवाया था।

29. होयसलों की प्राचीन राजधानी द्वारसमुद्र का वर्तमान नाम है—

- (a) शृंगेरी (b) बेलूर
(c) हलेबिडु (d) सोमनाथपुर

U.P.P.C.S. (Mains) 2003

उत्तर—(c)

उपर्युक्त प्रश्न की व्याख्या देखें।

30. निम्नलिखित में से किस स्मारक में वह गुंबद है, जो संसार के विशालतम गुंबदों में से एक है?

- (a) शेरशाह का मकबरा, सासाराम
(b) जामा मस्जिद, दिल्ली
(c) गयासुद्दीन तुगलक का मकबरा, दिल्ली
(d) गोल गुंबद, बीजापुर

I.A.S. (Pre) 1995

उत्तर—(d)

बीजापुर के मोहम्मद आदिल शाह का मकबरा 'गोल गुंबद' के नाम से विख्यात है। यह भारत के विशालतम ऐतिहासिक भवनों में शामिल है तथा विश्व के विशालतम गुंबदों में से एक है। इसका बाह्य भाग देखने से एक प्याले की भांति लगता है तथा इसके प्रत्येक कोनों पर कंगूरों की व्यवस्था है।

31. निम्नलिखित स्मारकों को उनसे संबंधित शासक से सुमेलित करके नीचे दिए गए कूटों से सही उत्तर का चयन कीजिए—

- A. दोहरा गुंबद i. शेरशाह
B. अष्टभुजीय मकबरा ii. मुहम्मद आदिल शाह
C. सत्य मेहराबीय मकबरा iii. बलबन
D. गोल गुंबद iv. सिकंदर लोदी

कूट :

	A	B	C	D
(a)	iv	iii	i	ii
(b)	iv	i	iii	ii
(c)	i	iii	iv	ii
(d)	ii	iii	i	iv

Uttarakhand P.C.S. (Pre) 2012

उत्तर—(b)

स्मारक	शासक
दोहरा गुंबद	सिकंदर लोदी
अष्टभुजीय मकबरा	शेरशाह
सत्य मेहराबीय मकबरा	बलबन
गोल गुंबद	मुहम्मद आदिल शाह

32. मांडू में स्थित जंतर महल का निर्माण इनमें से किस शासक ने करवाया था?

- (a) महमूद शाह खिलजी (b) अलाउद्दीन खिलजी
(c) भोज परमार (d) होशंगशाह

M.P. P.C.S. (Pre) 2017

उत्तर—(*)

मांडू में 'जहाज महल' एक लोकप्रिय स्मारकीय इमारत है। इस महल का निर्माण सुल्तान गयासुद्दीन खिलजी के शासनकाल में किया गया। मांडू में कोई जंतर महल नहीं है, बल्कि जहाज महल है। यही कारण है कि मध्य प्रदेश लोक सेवा आयोग ने इस प्रश्न को निरसित (Delete) कर दिया है।

33. मांडू के 'जहाज महल' का निर्माण निम्नलिखित में से किस शासक ने करवाया था?

- (a) सुल्तान महमूद I (b) सुल्तान सिराजुद्दीन II
(c) अहमदशाह I (d) सिकंदरशाह

M.P.P.C.S. (Pre) 2019

उत्तर—(*)

उपर्युक्त प्रश्न की व्याख्या देखें।

34. गुजरी महल किसने बनवाया था?

- (a) सूरज सेन ने (b) मानसिंह ने
(c) तेज करण ने (d) अकबर ने

M. P. P. C. S. (Pre) 2010

उत्तर—(b)

गुजरी महल राजा मानसिंह तोमर ने 1486-1516 ई. के मध्य बनवाया था। स्थापत्य के क्षेत्र में यह एक अद्भुत नमूना है। राजा मानसिंह एक महान विजेता भी था।

35. निम्नलिखित युग्मों में कौन सही सुमेलित नहीं है?

- (a) अदीना मस्जिद - मांडू
(b) लाल दरवाजा मस्जिद - जौनपुर
(c) दाखिल दरवाजा - गौड़
(d) तीन दरवाजा - अहमदाबाद

U.P.P.C.S. (Pre) 2018

उत्तर—(a)

पश्चिम बंगाल के पंडुआ स्थित अदीना मस्जिद (जामी मस्जिद) एक प्रसिद्ध भग्नावशेष है, जिसे 1364-1374 ई. के मध्य में बंगाल के शासक सिकंदरशाह (1358-90 ई.) के शासनकाल में निर्मित किया गया था। इस मस्जिद में सिकंदरशाह की कब्र है। इस मस्जिद में हिंदू वास्तुकला का प्रभाव स्पष्टतः दृष्टिगोचर होता है, क्योंकि इसके कई भाग पुराने हिंदू मंदिरों एवं महलों के अवशेष हैं। अन्य युग्म सही सुमेलित हैं।

36. सूची-I को सूची-II से सुमेलित कीजिए तथा सूचियों के नीचे दिए गए कूट से सही उत्तर का चयन कीजिए।

- सूची-I सूची-II
(स्मारक) (निर्माता)

- A. अटाला देवी मस्जिद 1. नुसरत शाह
B. छोटा सोना मस्जिद 2. इब्राहिम शाह शर्की

भारतीय इतिहास

C. कदम रसूल

3. सिकंदर शाह

D. अदीना मस्जिद, पांडुआ

4. वली मुहम्मद

कूट :

	A	B	C	D
(a)	1	2A	3	4
(b)	2	4	1	3
(c)	2	1	3	4
(d)	1	3	4	2

U.P.R.O./A.R.O. (Mains) 2021

उत्तर—(b)

सही सुमेलन इस प्रकार है—

सूची-I

(स्मारक)

अटाला देवी मस्जिद

छोटा सोना मस्जिद

कदम रसूल

अदीना मस्जिद, पांडुआ

सूची-II

(निर्माता)

इब्राहिम शाह शर्की

वली मुहम्मद

नुसरत शाह

सिकंदर शाह

37. दक्षिण भारत के 'पोलिगार' कौन थे?

(a) साधारण जमींदार

(b) महाजन

(c) क्षेत्रीय प्रशासकीय और सैन्य नियंत्रक

(d) नवधनाढ्य व्यापारी

U.P. P.C.S. (Re. Exam) (Pre) 2015

उत्तर—(c)

'पोलिगार' एक सामंतवादी उपाधि थी, जो दक्षिण भारत के 'नायक शासकों' (Nayaka Rulers) द्वारा 16वीं से 18वीं शताब्दी के दौरान नियुक्त किए गए क्षेत्रीय प्रशासकीय और सैन्य नियंत्रकों के एक वर्ग को प्रदान की गई थी।